

UNIVERSAL
LIBRARY

OU_204393

UNIVERSAL
LIBRARY

OUP—901—26-3-70—5,000

OSMANIA UNIVERSITY LIBRARY

Call No.

Accession No.

Author

Title

This book should be returned on or before the date last marked below.

స్వప్న వాసవ దత్తము

[భాసకృతికి తెనుగు]

కాటూరి వెంకటేశ్వరరావు

12

anna



స్వప్నవాసవదత్తము

[భాసరచ్యుతి కెనుగు]

కాటూరి వేంకటేశ్వరరావు

యువ బుక్ డిపో

ఆచారప్పన్‌పీఠి :: గవర్నరుపేట

మద్రాసు :: బెజవాడ

స్వప్న వాసవదిత్తము

ప్రథమాంకము

(ఇద్దరు భటులు ప్రవేశించి)

భటులు : తొలగం డయ్యలారా ! తొలగండి.

(సరివ్రాజక వేషమున యశాగంధరాయణుడును, అవంతికా వేష ధారిణి వాసవదత్తయు బ్రవేశింతురు.)

యశాగం : యిక్కడకూడా తొలగిపోమ్మనడమేనా !

తరుమాలమ్ము గృహమ్ము, వల్కలము వత్తం, బాకులుం గూరలుం
బరమాన్నమ్ముగఁ గాలముఁ గడపు నమ్మాన్యుల్ తపోరాసులఁ
పెరిపించుఁ జలభాగ్యపత్తుఁడగు నీవీటిండి యెవ్వండో : శాం
తరసావాల తపోవనం బితని యానఁ మాలసం తయ్యెడిఁ.

వాసవ : ఎవరీతడు బాబయ్యా ! తొలగిపోమ్మంటాడు.

యశాగం : మనలను గాదమ్మా ! తన్నే ధర్మమునుంచి
తొలగదోసుకొంటున్నా డీతడు.

వాసవ : నే నందుకనడంలేదు. నన్నుకూడా తొలగి
పోమ్మంటున్నాడే అని.

యశాగం : నిన్నే కాదు తల్లీ ! ఎరగనివాళ్లు దేవతలను
గూడా అవమానిస్తారు.

వాసవ : మార్గాయాసంకంఠెకూడా ఎక్కువ భేద పెట్టు
తున్న దీ తిరస్కారము.

యశాగం : ఈ భోగాలన్నీ అనుభవించి విడిచిన తల్లివి,
ఎందుకు విచారిస్తావు గనుక ?

విభుడు గెలిచినంత వెండియు భాగ్యముల్
వలచు నిన్ను, జింత వలదు తల్లి !
క్రిందు మీదులగును స్యందనాంగపు టాకు
గమియు వోలె సిరులు గాలవశత.

భటులు : వెల్లిపొండయ్యా ! వెల్లిపొండి.

కాంచుకీయుడు : (ప్రవేశించి) వెడలగొట్టకురా, సంభ
షక ! వీరిని వెడలగొట్టకు.

పరిభవమున కోడి, పట్టనమ్ములు వీడి
శానఁజేరినట్టి మానధనుల,
మునుల నిట్లుపరుషముగ నీవు నోనాడి
తెచ్చిపెట్ట కప్రతిష్ఠ బతికి.

భటు : చిత్తమండయ్యగారూ (నిష్క్రమింతురు)

యశాగం : ఈతడెవరో యోగ్యుడుగా కనిపిస్తున్నాడు.
సమీపింతామురా అమ్మా.

వాసవ : మంచిది. పదండి.

యశాగం : (సమీపించి) అయ్యా ! ఎందు కిట్లా వెళ్ళ
గొట్టుతున్నా రందఱిని ?

కాంచు : ఓహో ! ఋషీశ్వరులా !

యశాగం : (తనలా) 'ఋషీశ్వరులా' అనిఅంటూంటే,
ఇంకా అలవాటు కాకపోవడంవల్ల నాకే కొత్తఅనిపిస్తున్నది.

కాంచు : మనవిచేస్తున్నాను. మా యేలినవారు దర్శక
మహారాజులుంగా రున్నారే, వారితోబుట్టువు పద్మావతమ్మ
గాడు, ఆశ్రమంలో వుంటున్న తమ తల్లి గారిని సేవించుకొని,

వారి అనుజ్ఞపొంది తిరిగి రాజగృహానికి విషయంచేస్తూ
త్రోవలో ఇచట కొంచెం విశ్రమిస్తున్నారు. అంతేకాని,

ఎప్పుడు గులవ్రతమ్ముగ మునీశ్వరసేవలొనర్చుచుండు మా
నృపసుత ధర్మరక్త, కలనేని దలంచునె ధర్మపీఠ ! మీ
రపగతభీతులై పనమునండు గ్రహింపగవచ్చు నిచ్చయై
తపసులు ! పూవులో, జలమొ, దర్బలొ, పర్ణములో, సమిత్తులో.

యాగం : (తనలో) ఈమెయేనా, మగధ రాజపుత్రి,
పద్మావతి ! ఈమెయే మాప్రభువుకు ధర్మపత్ని అవుతుం
దని జ్యోతిష్ములు చెప్పారు. కనుకనే ఈ రాజపుత్రియెడల
నా కింతటి అభిమానం కలుగుతూ వుంది. అవును,
బహుమానంగాని ద్వేషంగాని మన సంకల్పాన్ని బట్టే
కలుగుతూ వుంటవి.

వాసవ : (తనలో) రాచకూతురని వినగానే నా కేమో
సోదరీ ప్రేమ కలుగుతున్న దీమెపట్ల.

సకలవారయైన పద్మావతియు, కేటయు బ్రవేశించురు.)

చేటి : దయచేయండి. చిన్నమ్మగారూ! ఇదిగో, ఆశ్ర
మానికి వచ్చాము.

(ఉపవిష్టయై తాపసి ప్రవేశించును.)

తాపసి : స్వాగతమా ? అమ్మా, రాజపుత్రీ !

వాసవ : ఎంత చక్కగావుంది, యీమెరూపం ! రాజ
పుత్రికే తగును.

పద్మా : అమ్మా ! నమస్కరిస్తున్నాను.

తాపసి : చిరంజీవ. రా అమ్మా ! రా. అతిథులకు
స్వగృహాంవటి దీ తపోవనం.

పద్మా : అవునమ్మా! అవును. మనసు చల్లని మీ మాటలూ, మీ ఆదరం నన్ను ధన్యురాలిని చేస్తున్నవి.

వాసవ : (తనలో) రూపమే కాదు. ఈమె మాటకూడా ఎంతో మధురంగా వుంది.

తాపసి : అమ్మో! మీయేలినవారి యీ ముద్దుచెల్లెలి నింకా యేరాజకుమారుడూ వరించలేదటే?

చేటి : చిత్తం. ఉజ్జయినిప్రభువులు ప్రద్యోతమహారాజులుంగా రున్నారే, వారికుమారులకు, మా చిన్నమ్మగారి నడిగించారండీ.

వాసవ : (తనలో) సరిసరి. ఇకనేమి, మాకు ఆత్మీయురాలే అవుతున్నది.

తాపసి : బాగున్నది. ఈ బంగారుతల్లికి దగినసంబంధమేయది. వాసికెక్కిన యీ రాజకులాలూ రెండూ వియ్యమందటం యెంతైనా తగివుంటుంది.

పద్మా : (కంచుకితో) అయ్యా! ఇచటి మునిజనుల కెవరి కేమికావాలో కోరుకొని నన్ననుగ్రహించవలసిందిగా మనవిచెయ్యండి.

కంచుకి : చిత్తం. అయ్యా! ఆశ్రమవాసులందఱూ నా విన్నపమాలకించండి. మా మ గ ధ మ హా రా జు లు ం గా రి అమ్మాయిగారిపట్ల మీరు చూపిన విశ్వాసంవల్ల కలిగిన విశ్వాసంకొద్దీ, ధర్మసంగ్రహార్థం ఆమె మిమ్మందరినీ పూజించ గోరుతున్నది.

కలశందేరికొ, వస్తుమెవ్వరికొ, దీక్షాపూర్తిగావించి యొ
జ్జలకుఁ దక్షిణియ్యాయఁగోరునెడఁ దత్సంకల్పమేలాటిదో
తెలుపుం డాశ్రమవాసులారః మిము నర్థిం దృష్టులంజేసి ని
ర్మలధర్మప్రియ మాన్యపాలసుల సంపాదించు ధన్యత్వముఁ.

యాగం: (తనలో) మేలుమేలు, బాగున్నదీయుపాయం.
(ప్రకాశం) ఇదిగో, నే నర్థిని.

పద్మా : నే నదృష్టవతిని. తపోవనానికి వచ్చిన రాక
సఫలమయింది.

తాపసి : ఇచటి యాశ్రమవాసు లెవరికీ కోరికలు లేవే!
ఇత డెవరో క్రొత్తవాడు కావలె.

కంచుకి : తమ కేమికావలెనో సెలవియ్యండి.

యాగం: ఇదిగో! ఈ చిన్నది నా తోబుట్టువు. భర్త
నేడబాసియున్న యీమెను గొంతకాల మీ రాజపుత్రి
చెంతనుంచి పోవాలని నా కోరిక. అంతేకాని-

పుట్టములేల, భాగ్యములు భోగములేటికి నాకు? కాపులఁ
గట్టుట పొట్టకోసరముకాదునుదీ, నృపకన్య యెంతయుఁ
దిట్టయు, ధర్మశీలయని తెల్లముగాఁ గనుఁగొంటిఁగానఁ దోఁ
బుట్టిసదానిశీలమును బ్రోవఁగ నేర్చునటంచు వేడితిఁ.

వాసవ : (తనలో) ఇది యేమిటి! యాగంధరాయణులు
నన్నిచట దిగవిడిచి పోతామంటున్నారు! కానీ; ఆలోచించ
కుండా ఏపనీ చేయరు వారు.

కంచుకి : అమ్మా! వీరికోరిక వల్లమాలినదిగా వుంది.
ఎందువల్లనంటే...

అర్థమీయవచ్చు, నసుపుల నీవచ్చు
 ధారవోయవచ్చు, దపములై న
 అదియు నిదియునాక యన్నియు నిడవచ్చు,
 గాని న్యాసరక్ష పూనరాదు.

పద్మా : అలా అనడం భావ్యంకాదు. మొదట కోరు
 కొమ్మని యిప్పుడెలా నిరాకరిస్తాం గనుక ? వారి అభీష్టం
 నెరవేర్చవలసిందే.

కంచుకి : చిత్తం. బాగా సెలవిచ్చారు.

చేటి : మా చిన్నమ్మగారు, యిలాగే అన్నమాట తప్ప
 కుండా వెయ్యేళ్లు వర్ధిల్లాలి.

తాపసి : నీకూ వెయ్యేళ్లే అమ్మి !

కంచుకి : తథాస్తు. (యాగంధరాయణుని సమీపించి) మీ
 తోబుట్టువును చెంత నుంచుకుంటూ మన్నారండ్లీ మా
 రాజకుమార్తెగారు.

యాగం : మహాప్రసాదం. (వాసవదత్తతో) వారిచెంతకు
 వెళ్ళమ్మా !

వాసవ : (తనలో) మందభాగ్యురాలను, ఏమిచేతును
 వెళ్ళక ?

పద్మా : రావమ్మా ! రా ! మా కాత్మీయ వైనావు.

తాపసి : ఆకారంచూడగా రాచకన్నెగా కనిపిస్తున్నది.

చేటి : అమ్మగారు బాగా సెలవిచ్చారు. నాకు గూఢా
 ఈ యమ్మగారు బాగా బతికినవారనే తోస్తున్నది.

యాగం : (తనలో) అబ్బ ! ఇప్పటికి సగంబరువుతగ్గింది.
 మంత్రులతో ఆలోచించినట్లే జరిగింది. మాప్రభువు రాజ్య

ప్రతిష్ఠితులైనవిమ్మట, తిరిగి నే నీ దేవిని సమర్పించేటప్పు
డీ మగధరాజపుత్రియే నామాటకు బూటగావుంటుందిగనుక
భయములేదు. ఇంతకు,

తప్పదు మా నృపాలునకు దారయగున మగదేశకన్యః వా
తప్పునె సిద్ధవాక్యములు ధాతలిఖించిన వ్రాలు తప్పినన్;
జెప్పినయట్లు భూపతికిఁ జేటుఘటిల్లుట గంటిఁగాదె, యిం
కొప్పుమి యేలగల్గుననియొప్పి యొనర్పితి నిట్టి కార్యమున్.

(ఒక బ్రహ్మచారి ప్రవేశించును)

బ్రహ్మ : (చూపు లాకనమున నిగిడ్చి) అబ్బో! మార్గా
యాసానికి మధ్యాహ్నంకూడా తోడయింది. ఇప్పు డెక్కడ
విశ్రమించేటట్లు? (పరిక్రమించి) ఇదిగో! ఈ ప్రదేశమంతా
యేదో తపోవనంవలె కనిపిస్తున్నది.

వెఱలేనిచూడ్కి నెనరుచింద నిచ్చోట
లేళ్లు మచ్చికమీఱఁ గ్రేళ్లుదాటు
ఏవుగాఁ గూరిమిప్రోవునఁ బెరిగి తై
వ్రాలెఁ దరుల్ పుష్పఫలభరమున
ఉరుద్రాడు దామెనలెఱుఁగ కల్గదె చెర
లాడుచున్నది కరి యాలమంద
కనుజుపుమేర నెక్కడఁగన్న నాగేటి
కఱ్ఱు మోపెఱుఁగని కన్నెబీళ్లై
అజ్జిగంధమ్ములం దాల్చినట్టి ధూమ
వల్లరులు మింట నలుదెస నల్లకొనుచు
ముకుపుటము దన్నె: నిద్ది తపోవనమ్మె
యగును ముమ్మాటికిని సందియమ్ములేదు.

ప్రవేశిస్తాను. (ప్రవేశించి కంచుకిని గాంచి) ఆశ్రమ విరుద్ధమైన వేషంతో యీయ నెవ రిచ్చట! (ఘటియొక డిక్కుచాచి) ఇదిగో! ఇక్కడ జడదాడులూ వున్నారు. తప్ప లేదు. సమీపిస్తాను. (సమీపించి చూచి) ఓహో! ఎనరో స్త్రీలుకూడా వున్నారే!

కంచు: రండి. సంజేహిస్తారేమి? తపోవనంలోకి అందరూ రావచ్చును.

వాసవ : అయ్యో! పరపురుషులు.

పద్మా : (తనలో) నయమే. పరపురుషుల కంట బడడానికి సంకోచిస్తున్న, దీ యమ్మను గాపాడడం కష్టంకాదు.

కంచు : మేమిక్కడికి ముందుగా వచ్చాముగనుక మీరు మా కతిథులు. మా సత్కారం గ్రహించండి.

బ్రహ్మ : మంచిది. (ఆచమించి) నా ఆయాసం తీరిపోయింది.

యాగం : ఏవూరు నాయనా! మీది? ఎక్కడ నుంచి వస్తున్నావు? ఎందాకా వెళ్లుతున్నావు?

బ్రహ్మ : మీది రాజగృహం కాపురమండీ. వేదాధ్యయనం కోసమని వత్సదేశంలో లావాణకమనే గ్రామంలో వుంటున్నాను.

వాసవ : (తనలో) అయ్యో! లావాణకం పేరువినగానే నాకు మళ్ళా దుఃఖం పొట్లకువస్తున్నది.

యాగం : అధ్యయనం పూర్తి అయిందా?

బ్రహ్మ : ఏదీ, యింకా పూర్తికాలేదు.

యాగం : అదేమి ! చదువుపూర్తిచేసుకోకుండా ఎందుకు బయలుదేరి వచ్చావు ?

బ్రహ్మ : అక్కడ గొప్ప విప్లవకాటక తటస్థించిందండీ !

యాగం : చెప్పవూ ! ఏమిటా విపత్తు ?

బ్రహ్మ : అక్కడ ఉదయనులనే ప్రభువు వుంటూ వచ్చారు.

యాగం : ఔనాను. ఉదయనులవారిని గూర్చి వింటున్నాము. వారి కేమి జరిగింది?

బ్రహ్మ : అవంతీశ్వరుల కుమార్తె వాసవదత్తాదేవి ఆయనరాణి. ఆ దేవియంటే ప్రాణమే ఉదయనులవారికి.

యాగం : కావచ్చును.

బ్రహ్మ : ఉదయనులవారు వేటకు వెళ్ళా రొకనాడు. ఆ సమయంలో గ్రామం పరశురామప్రీతి కావటం, వాసవదత్తాదేవి ఆ మంటలలో దగ్ధంకావటం జరగింది.

వాసవ : (తనలో) వట్టిది, వట్టిది. మందభాగ్యను నేను జీవించియే వుంటినిగా.

యాగం : తరువాత నేమిజరిగింది ?

బ్రహ్మ : రాణిని రక్షించబోయి యాగంధరాయణులనే మంత్రికూడా ఆ మంటలలోబడి కాలిపోయినాడు.

యాగం : ఆలాగునా ! ఎంతమాట ! తరువాత ?

బ్రహ్మ : తరువాత రాజుగారు వేటనుంచి తిరిగి వచ్చి యీ ఘోరవృత్తాంతం వినటం, ఆ దేవి నెడబాసి బ్రదుక లేనంటూ ఆ మంటల్లో పడబోవటం, మంత్రు లంతా అతియత్నమీద మాన్పటం జరిగింది.

వాసవ : (తనలో) అవురవురా! ఆర్యపుత్రులు నా కోసం ఎంత విలపించిచారో.

యాగం : నాయనా ! తరువాత నేమయింది ?

బ్రహ్మ : మంటలోకాలగా మిగిలిన ఆ దేవి ఆభరణాలు దొరికితే వాటిని కౌగిలించుకొని ఆరాజు మూర్ఛపోయినాడు.

అందఱు : అయ్యో ! పాపం !

వాసవ : (తనలో) యాగంధరాయణుల కోరిక తీరిందిప్పటికి.

చేటి : చిన్నమ్మగారూ! ఈ యమ్మ దుఃఖిస్తున్నారండీ!

పద్మా : పాపం. జాలిగుండె యీమెది.

యాగం : అవునమ్మా! అవును, మొదటినుంచీ వట్టి జాలి గుండెది నా చెల్లెలు, నాయనా! తరువాతి సంగతి చెప్పవూ!

బ్రహ్మ : ఆనక కొంత సేపటికా ప్రభువుకు తెలివించింది.

పద్మా : (తనలో) పోనీ పాపం. మూర్ఛిల్లారని వినగానే నా హృదయం శూన్యమై వూరకొంది.

యాగం : ఆనక ఏమయింది ?

బ్రహ్మ : నేలమీద పొరలాడడంవల్ల దుమ్ము గొట్టుకున్న శరీరంతో ఆ ప్రభువు లేచి, “ అయ్యో ! దేవీ! అవంతి రాజపుత్రీ! నెచ్చెలీ! వాసవదత్తా ! నా ప్రియశిష్యురాలవు, ఏమైనావు” అంటూ, పరిపరివిధాల వాపోయినారు.

కువకువ పెంటికై పొగులుకోకములన్ వినమో, త్రియావియో
గవశత నార్తులౌ మగలఁగాంచమొ, శోకములట్టు లొనోకో !
ధవునకు నట్లుగూర్చు నలతన్వయె ధన్యయటన్న, భర్తృగౌ
రవమునఁజేసి, అగ్నిశిఖమ్రగ్గియు నాసతి మ్రగ్గదేకదా :

యశాగం : అయితే, నాయనా! ఆస్థితిలోవున్న ప్రభువును మంత్రి లెవ్వరూ ఓదార్చనేలేదా?

బ్రహ్మ : ఓదార్చకేమండీ. పాపం, ఋషుమణ్యంతుడనే మంత్రి చేయగల వుపచారాలన్నీ చేస్తూనేవున్నాడు.

రాలెడి బాష్పధారకు విరామములేక, శరీరసంస్కీయల్ చాలక, అన్నపానములు సైపక, పాలిన చెక్కడోయితోఁ దూలినమేనితో, నృపునితోడిద నాబ్రదుకంచు మంత్రియన్ లేలుబవళ్లు దా నుపచరించుఁ బతిన్ సమదుఃఖభాగియై.

వాసవ : (తనలో) అమ్మయ్య. ఆర్యపుత్రుల కిక భయం లేదు.

యశాగం : (తనలో) పాపం. ఋషుమణ్యంతునిపై ఎంత భారం పడిందీ!

తేని బరువెల్లఁ దనమీఁద సూనియున్న
వానిదే భారసర్వస్వవహనమన్ను;
నా బరువు సర్వ మాఋషుమణ్యంతుఁజేరెఁ
దెఱపి నా కబ్బె : నాడ దూపిరి యతనికి.

(ప్రకాశం) నాయనా! ఆప్రభు వీపాటికి గుదుటబడి యుండునా?

బ్రహ్మ : ఏమో? నేనుమాత్ర మెఱుగుదునా? ఆప్రభువు “ఇదిగో ఇక్కడ మేమిద్దఱం సవ్వకొన్నాము. ఇక్కడ ముచ్చటలాడుకొన్నాము. ఇక్కడ కూర్చున్నాము. ఇదిగో, ఇక్కడే మే మలిగాము. ఇక్కడ శయనించా”మంటూ దేవిని తలచుకొని విలపిస్తూవుంటే, మంత్రిలంతా పట్టుబట్టి, అతియత్నంమీద ఆగ్రామంనుంచి తరలించుకు వెళ్ళారు.

ఆరాజు వెళ్ళిపోగానే చంద్రుడూ చుక్కలూలేని ఆకాశం వలె ఊరంతా చిన్నబోయింది. అంతట నేనూ బయలుదేరి చక్కావచ్చాను.

తాపసి : పొరుగురివాడవు, నువ్వు గూడా ఇంతగా పొగడుతున్నావు. ఎంత గుణవంతుడో ఆరాజు!

చేటి : చిన్నమ్మగారూ! ఆమహారాజు మళ్ళా యెవ్వరిని చెట్టబట్టుతారో?

పద్మా : (తనలో) నామనసులో మాటే అడుగుతున్న దిది.

బ్రహ్మ : నా కిక సెలవిప్పించండి. వెళ్ళివస్తాను.

కంచుకి : $\left\{ \begin{array}{l} \text{మంచిది, నాయనా! నీపని నెరవేర్చుకో.} \\ \text{యశాగంధ:} \end{array} \right.$

బ్రహ్మ : చిత్తము. (నిష్క్రమించును.)

యశాగంధ : మీరాజపుత్రి సెలవిప్పిస్తే నేనూ వెళ్ళివస్తాను.

కంచుకి : వీరు తమ సెలవైతే వెళ్ళుతామంటున్నారు.

పద్మా : వెళ్ళితే బెంగపెట్టుకోదుగదా, వారిచెల్లెలు?

యశాగంధ : తమవంటి సాధువుల అండనున్న నాచెల్లెలి కింకా బెంగ యెందుకు తల్లీ! (కంచుకితో) అయ్యా! సెలవు పుచ్చుకొంటాను.

కంచుకి : తిరిగి దర్శన మిప్పిస్తారుగా తమరు?

యశాగంధ : చిత్తము.

(నిష్క్రమించును.)

కంచుకి : అమ్మా! మనకూ లోపలికి వెళ్ళేవేళయింది.

పద్మా : అమ్మా! నమస్కరిస్తున్నాను.

తాపసి : నీకు దగిన భర్త లభిస్తాడు తల్లీ !

వాసవ : అమ్మా ! నాకుసూడా అనుజ్ఞ.

(నమస్కరించును.)

తాపసి : మంచిదమ్మా ! తిరిగి త్వరలోనే భర్తను చేరు
కొంటావు.

వాసవ : తమ అనుగ్రహం.

కంచుకి : దయచేయం డమ్మాయిగారూ ! ఇలా రండి.
అమ్మా ! రండి, అదిగో !

సంధ్యాకషాయితసలిలావగాహమ్ము

సల్పఁజొచ్చిరి కావిదాల్పులెల్ల

ఆపరసంధ్యాముఖాభ్యర్చనల్ గొనుపొంటె

హవ్యవాహనుఁడు సప్తార్చి వెలిగె

కలకలారావసంకులముగా బారులు

గట్టి గూండ్లకుఁజేరు ఖగకులమ్ము

హోమధూమాంబుదస్తోమ మాశ్రమవృక్ష

నిశ్రేణికలమీఁద నింగి బ్రాకె

రవియు దౌదౌల సంక్షిప్తరశ్మియగుచుఁ

జిలుకవన్నియయేడుతేజీలతోడి

తేరు నిలబెట్టి తా దిగజారె ననఁగ

సల్ల నల్లనఁ జేరె నస్తాద్రిశిఖరి.

(అందఱు నిష్క్రమింతురు)

ఇది వ్రథమాంకము.

ద్వితీయాంకము

(చేటి ప్రవేశించుచున్నది)

కుంజరికా ! కుంజరికా ! చిన్నమ్మగా రెక్క డున్నారే ?
(ఛెవియ్యి) ఏమిటి ? బంతి ఆడుతున్నారా ? యెక్కడ ?
ఈ మాధవీలతామంటపం దగ్గరేనా, సరే. సమీపిస్తాను.
(పరిక్రమించి, చూచి) అదిగో ! బంతియాడుతూ చిన్నమ్మ
గా రిలాగే వస్తున్నారు. చెదరిపోయిన ఆ చెవిజంపూ,
చెమటబొట్లతో తళతళలాడుతూ సాంపులొలికే ఆముఖమూ
ముద్దువస్తున్నారు చిన్నమ్మగారు. సమీపిస్తాను.

(నిష్క్రమించును.)

(ఇది ప్రవేశకం)

(బంతియాడుతూన్న పద్మావతి, వాసవదత్తతో సపరివారయై
ప్రవేశించును)

వాసవ : ఇదిగోనమ్మా ! మీ బంతి.

పద్మా : ఉండనివ్వండి? ఆట చాలు నిప్పటికి.

వాసవ : చూచారా ? ఇంతసేపూ బంతి ఆడడంవల్ల,
కెంపులోడుతున్న యీ హస్తాలు మీవా, మరొకరివా అని
పిస్తున్నవి !

చేటి : ఆడుకోండి, చిన్నమ్మగారూ ! కన్నె వయసులోనే
గా యీముచ్చట లన్నీ. ఆడుకోండి.

పద్మా : (వాసవదత్తతో) ఏమిటండి, ఆలా నవ్వుతూ
చూస్తున్నారు నావంక ?

వాసవ : లేదమ్మా. నవ్వడంలేదు. ఇవ్వాళ్ళ మఱీ ముద్దు పస్తాన్న నీ నెమ్మోము పరికించి చూస్తున్నాను.

పద్మా : మీ పరిహాసాలు చాలింతురూ ఇంతట.

వాసవ : చిత్తం. మహాసేనులకోడలి యాజ్ఞమీరటమే !

పద్మా : మహాసేను లెవరండోయి ?

వాసవ : ఉజ్జయినీప్రభువు ప్రద్యోతులవారి నెఱుగరూ ? అంతులేనిసేన లుండటంవల్ల మహాసేనులంటారు వారిని.

చేటి : మా చిన్నమ్మగారి కాసంబంధ మిష్టంలేదండీ.

వాసవ : మఱి యెవరి సంబంధ మిష్టమో ?

చేటి : వత్సరాజుగారు లేరండీ, ఉదయనులవారు. వారి గుణాలు విని వలచారండీ చిన్నమ్మగారు.

వాసవ : (తనలో) ఆర్యపుత్రులనే వలచిందీబిడ! (ప్రకాశం) ఎందువల్లనో ?

చేటి : చాలా దయగలవారని.

వాసవ : (తనలో) అవునవును. నాకు ఎత్తిన వలపు వెఱ్ఱి అందుకేగదా.

చేటి : ఔనుగానండి, చిన్నమ్మగారూ ! ఆదొరగారు చక్కనివారు కాకపోతేనో ?

వాసవ : కాకపోవడమేమి ! చాలా చక్కనివారు.

పద్మా : అమ్మా ! మీరెలా యెఱుగుదురు వారిని ?

వాసవ : (తనలో) ఔరార ! ఆర్యపుత్రులమీది పక్ష పాతంచేత తీరా నోరు జారింది. ఏమిచేతును ? కానీ, ఇలా అంటాను. (ప్రకాశం) ఉజ్జయినీ ప్రజలు చెప్పకోగా విన్నానమ్మా.

పద్మా : ఆవును. ఉజ్జయినీప్రజలు వారిని చూచే వుంటారు. రూపసంపద అందరినీ లోగొంటుందిగదా.

(ధాత్రి ప్రవేశించును.)

ధాత్రి : శుభం. చిన్నమ్మగారూ! శుభం. మిమ్మునిచ్చి వేసారు.

వాసవ : ఎవరి కిచ్చారమ్మా? ఎవరికి?

ధాత్రి : నన్నరాజు, ఉదయనులవారికి.

వాసవ : ఆప్రభువుకు గుళలమేనా అమ్మా?

ధాత్రి : ఆహా! వారు కుళలంగానే దయచేసారు. చిన్నమ్మగారిని స్వీకరించారు.

వాసవ : ఔరార! ఎంతచేటు!

ధాత్రి : ఇందులో చేటేమిటండీ! అలా అన్నారు.

వాసవ : అంతగా దుఃఖించినవా, రింతలో ఉదాసీనులైనారుకదా అనుకొన్నానేకాని మఱేమీలేదు.

ధాత్రి : ఆలాకాదండమ్మగారూ! గొప్పవారి మనస్సులు అగమప్రధానములు కావడంవల్ల అంతలో కుసుటబడుతవి.

వాసవ : అయితే వారే స్వయంగా వరించారుకాబోలు నేనుమ్మా?

ధాత్రి : లేదండీ. వేఱేపనిమీద యిక్కడికి దయచేసారా ప్రభువు. వారివంశగౌరవమూ, ప్రజ్ఞావయోరూపాలు సచ్చిమా మహారాజులుంగారే యిచ్చా రీతల్లిని.

వాసవ : (తనలో) అయితే ఆర్యపుత్రులదోషం లేదందులో.

(మఱియొక చేటి ప్రవేశించును.)

చేటి : వేగిరం రండి. అమ్మాయిగారూ! వేగిరం రండి. ఇప్పుడే సుముహూర్తమట. పెండ్లికూతురును చెయ్యిగానికీ అమ్మగారు తొందరపడుతున్నారు.

వాసవ : (తనలో) బౌశార! వీరి తొందరతో నా హృదయాన చీకట్లు క్రమ్ముకొంటున్నవి.

ధాత్రి : దయచేయండి. చిన్నమ్మగారూ!

(ఆందలు నిష్క్రమింతురు.)

ఇది ద్వితీయాంకము

తృతీయాంకము

(వాసవదత్త చింతిస్తూ ప్రవేశించును.)

అంతఃపురచతుశ్శాలలో, పెండ్లి సందడిలో వున్న పద్మావతిని వదలి, యిలా ప్రమదవనంలోకి వచ్చాను: నావంతుకు వచ్చిన దుఃఖాన్ని యిక్కడ దిగమ్రుంగుకో వచ్చునని. (పరిక్రమించి) ఎంతకష్ట మెంతకష్టం! ఆర్య పుత్రులకూడా యిలా పరస్త్రీపా లయిపోయినారే! ఇక్కడ కొంచెం విశ్రమిస్తాను. (కూర్చుండి) జోడు నెడ జాస్తే బ్రదుకదట జక్కవ పెంటి, ఎంత ధన్యురాలో! నే నీ ప్రాణాలు విడువలేకండా వున్నాను. ఏదిలేకపోయినా ఆర్య పుత్రులను చూస్తూవుండవచ్చును గదా అనే మనోరథంతో ఈ పాడుబ్రతుకు భరిస్తున్నాను.

(పూవులనుకైకొని చేటి ప్రవేశించును.)

చేటి : అవంతికమ్మగా రెలా వెళ్లారో కనిపించలేదు. (పరిక్రమించి చూచి) ఇదుగో! ఈ ప్రియంగు వృక్షం క్రింద రాణిపలకమీద కూర్చున్నారీమె; ఏదో వలవంత వెళ్ళబోసుకుంటూ, తొడవులు లేకపోయినా, మంచుగప్పిన చంద్రరేఖవలెవున్న యీయమ్మరూపం కన్నులు చల్లబరుస్తున్నది. దగ్గటకు వెళ్లుతాను. (సమీపించి) అవంతికమ్మ గారూ! మీకోసం ఎంతసేపటినుంచి వెదుకుతున్నానండీ!

వాసవ : ఎందుకు ?

చేటి : “అవంతికమ్మ గొప్ప యింటి పడుచు, నెయ్యిమూ నేర్పు గలది, కౌతుకమాల ఆమె గుచ్చితే బాగుంటుం”

దని సెలవిచ్చారు, మాదొరసానిగారు.

వాసవ : ఎవరికోసమే యీమాలిక ?

చేటి : మాచిన్నమ్మగారికే నండి.

వాసవ : (తనలో) ఈ పనికూడా నావంతుకే రావలెనా!
దేవతల కెంత పగదాన నైనానో.

చేటి: అమ్మగారూ! మీ రేదో ఆలోచిస్తూ పూరకొంటే యెలాగండి? ఓచెంప అల్లుడు గారప్పడే మణిభూమియందు మంగళస్నానం చేస్తున్నారాయె. త్వరగా గుచ్చండి మాలిక.

వాసవ : (తనలో) ఆలోచించడానికి అర్హులెక్కడిది నాకు? (ప్రకాశం) ఓసీ! అల్లుడుగారిని చూచావటే నీవు?

చేటి : చూచానమ్మగారూ! చిన్నమ్మగారిమీది నెయ్యం చేతనూ, నా అంతట నాకే చూడాలనే కోరికచేతనూ గూడా చూచానండి.

వాసవ : ఎలా వున్నా రల్లుడుగారు ?

చేటి : ఎలావున్నారని చెప్పమంటారు ! అంతచక్కదన మెక్కడా చూడలేదండీ.

వాసవ : చెప్పవేమి మఱి, అంత చూడ చక్కనివారటే !

చేటి : అది చక్కదనమంటే చక్కదనమాండి ! విల్లూ, అమ్మలూలేని మన్మథులేనండీ.

వాసవ : సరేగాని ఇక నంతట జాలించు.

చేటి : ఆలా చాలించమంటి రేమండీ, అమ్మగారూ !

వాసవ : దోషంకాదటే, పరపురుషకీర్తనం అలా విన గూడదు.

చేటి : అయితే వేగిరం దండగుచ్చండి.

వాసవ : ఏవీ, ఆపూవు లిలాయివ్వు.

చేటి : ఇవిగోనండి.

వాసవ : (పూవులు పుచ్చుకొని, చూచి) ఇందులోవున్న యీ ఓషధియేమిటే ?

చేటి : అది అవిధవాకరణమం డమ్మయ్యగారూ !

వాసవ : (తనలా) అయితే నా కోసం, పద్మావతికోసం కూడా గుచ్చవలసిందే యిది. (ప్రకాశం) మఱి యీ ఓషధి యేమిటే ?

చేటి : అది సపత్నీమర్దనమండి.

వాసవ : అయితే గుచ్చనక్కఱలే దిది.

చేటి : ఎందువల్ల నమ్మగారూ ?

వాసవ : వారి భార్య కాలంచేసిందికాదటే, అందు వల్ల అక్కఱలేదన్నాను.

(ఇంకొక చేటి ప్రవేశించును)

చేటి : అమ్మగారూ ! వేగిరం కానివ్వండి. ముత్తైదువ లప్పుడే పెండ్లి కుమాడుణ్ణి లోపలిలోగిట్టోకి తీసుకవచ్చారు.

వాసవ : ఇదిగో, తీసుకువెళ్ళు.

చేటి : మేలు. అమ్మగారూ ! మేలు. వెళ్లివస్తామండి.

(ఉభయులు నిష్క్రమింతురు)

వాసవ : అయ్యో ! తీసుకుపోయింది. ఇంకేముంది ! ఆర్య పుత్రులు పరులపాలై పోయినారు. ఇక పోయి పండుకో నైనా పండుకొంటాను. నిద్రపట్టితేనైనా యీ దుఃఖం చల్లారుతుందేమో.

(నిష్క్రమించును.)

ఇది తృతీయాంకము.

చతుర్థాంకము

(విదూషకుడు ప్రవేశించును)

(ఓహో!) దైవానుగ్రహంవల్ల మల్లా మాకు శుభ కాలంవచ్చి, మా వత్స రాజులుంగారి వివాహమంగళోత్సవం కంటబడింది. విపత్పరంపర లనే సుడిగుణ్ణాలలోబడి కొట్టుకు పోతూన్న మేము మల్లా యిట్లా పైకి తేలుతామని యెవ రనుకొన్నారు. ఈ రాజప్రాసాదాలలో నివాసం, రాణివా సపు గొలకులలో యీ స్నానాలూ, మెత్తమెత్తని తీయ తీయని యీ మోదకాలు కడువార మెక్కటం. ఇదంతా చూడగా, అప్పరసలులేని లోటొక్కటి తప్పితే, అంతా స్వర్గభోగంగా వుంది. కాకపోతే ఒక్కచిక్కువచ్చి పడ్డది. ఏమిటంటే, తిన్నతిండి తిన్నగా జీర్ణంకావడంలేదు. ఏమి పాపమో! ఎంతమెత్తని శయ్యలమీద పడుకొన్నా కంటికి కూరుకన్న మాటలేదు. ఒళ్ళంతా వాతరక్తం వ్యాపించి, కాళ్ళు ఒకటే నొప్పలు, కదలనివ్వవు. అబ్బ! రోగాలూ, నొప్పలూ లేక వేళకింత చలిది యన్నం దొరకిందే సుఖమంటే.

(చేటి ప్రవేశించును)

చేటి : వసంతకయ్య ఏమయిపోయినాడో, కనిపించ లేదు. (పరిక్రమించి చూచి) అడుగో! అక్కడ. (ఓమిపించి) వసంతకయ్యా! ఎంతసేపటినుంచి వెతుకుచుంటినయ్యా. నీకోసం.

వసం : ఏమికథ? నన్ను వెదకడమెందుకు?

చేటి : దొరసానమ్మగా రడగమన్నారు - అల్లుడుగారు
స్నానం చేసారో లేదో.

వసం : ఏమిపని వచ్చింది వారితో?

చేటి : వారికి అనులేపనద్రవ్యాలు తీసుకరావడానికి.

విదూ : అందుకా! వారు స్నానంచేసారుగాని భోజనం
తప్ప మిగతావన్నీ తీసుకురా, పో.

చేటి : భోజనం వద్దంటూ రెండువల్ల?

విదూ : ఎందువల్లనా? నిర్భాగ్యుణ్ణి. కోకిలకు కనుగ్రుడ్లు
తొరికినట్లుగా నాకు కడుపులో త్రిప్పడం మొదలుపెట్టింది.

చేటి : అంతే కావాలి నీకు.

విదూ : సరేలే. నువ్వుపద. నేనూ ఏలినవారి చెంతకు
వెళ్ళితాను. (నిష్క్రమింతురు.)

ఇది ప్రవేశకం

(సపరివారయైన పద్మావతీ, ఆవంతికావేషంతో వాసవదత్తా ప్రవేశింతురు.)

చేటి : చిన్నమ్మగారూ! ప్రముదవనంలోకి వచ్చారెందుకు?

పద్మా : ఇవిగో! ఈ శేషాలికలు పూచినవో, లేదో
చూద్దామని.

చేటి : పూచాయి చిన్నమ్మగారూ! చూడండి. పగడపు
బూసలు గుచ్చిన ముత్యాలచేదులవలె ఎలా వున్నవో,
పూవులు!

పద్మా : అయితే మఱి ఆలస్య మెందుకు?

చేటి : ఈ చలువ రాతిపలకమీద కొంచెం విశ్రమించండి.
నే నీలోపల పూలుకోసుకు వస్తాను.

పద్మా : ఏమమ్మా ! ఇక్కడ కూర్చుందామా !

వాసవ : అలాగే కూర్చుందాము.

(ఉభయులు కూర్చుండురు.)

చేటి : (పూవులు తెచ్చి) చూడండి. చిన్నమ్మగారూ ! మణిశిలపలుకులవలె యెలావున్నవో యీ పువ్వులు నా డోస్టిల్లో !

పద్మా : (చూచి) చూడవమ్మా, చూడు. చిత్రవర్ణములైన యీపూవులెంత బాగున్నవో !

వాసవ : అవునవును. ఎంతో చూడముచ్చటగా నున్నవి.

చేటి : ఇంకా కోసి తెమ్మంటారా ? చిన్నమ్మగారు.

పద్మా : వద్దు వద్దు. ఇక కోయబోకే.

వాసవ : వద్దంటా రెండువల్ల ?

పద్మా : ఆర్యపుత్రు లిలా వచ్చినప్పు డీవుష్పసమృద్ధి చూస్తే ఎంతో మెచ్చుకొంటారుగదా అని.

వాసవ : భర్తగారిపై ఇష్టమేనా అమ్మా, నీకు ?

పద్మా : ఏమోనమ్మా, నాకేమీ తెలియదు. వారిని విడిచి ఒంటరిగా వుంటేమాత్రం నాకెలాగో వుంటుంది.

వాసవ : (తనలో) ఊరకుండలేక అడిగి, ఈ యప్రియం చెప్పించుకొన్నాను.

చేటి : భర్తగారంటే తనకు ప్రీతేనని చిన్నమ్మగారు ఎంత చక్కగా చెప్పింది !

పద్మా : నాకొక్క సందేహం మాత్రం వుంది.

వాసవ : ఏమి తేమి టది !

పద్మా : భర్తగారు నాకెంత ప్రియలో, వాసవదత్తా

దేవికిగూడా అంతప్రియులేనా అని.

వాసవ : నీకంటెగూడా ఎక్కువే ఆమెకు.

పద్మా : మీరెలా యెఱుగుదురు !

వాసవ : (తనలో) ఆర్యపుత్రులమీది పక్షపాతంకొద్దీ నోరు జారాను. ఇప్పుడేమిచేతును? ఇలా అని చూస్తాను. (ప్రకాశం) ఎంతప్రీతీ వుండకపోతేనే స్వజనాన్ని విడిచి ఆలా వెంటపస్తుందా ఆమె?

పద్మా : ఆవునవును.

చేటి : అయితే చిన్నమ్మగారూ ! మీకుగూడా వీణ నేర్పండని అడగరాదూ, దొరగారిని.

పద్మా : ఈవఱకే అడిగానే.

వాసవ : అడిగితే ఏమన్నార వారు ?

పద్మా : ఏమీ బదులుచెప్పక ఒక్కనిట్టూర్పు విడిచి పూరకొన్నారు.

వాసవ : అప్పు డేమనుకున్నారు మీరు ?

పద్మా : వాసవదత్తాదేవి గుణాలు తలచుకొంటూ, దాక్షిణ్యంకొద్దీ, నాయెదుట విలపించక ఊరకున్నా రనుకొన్నాను.

వాసవ : (తనలో) ఇదే నిజమైతే నాకంటే చాలు.

(అంతట రాజు విదూషకుడూ ప్రవేశింతురు.)

విదూ : హాహాహా ! పూలకోతలో బలచపలచగా రాలి పడిన యీ బంధుజీవపుష్పాలతో ఎంత సొంపుగావుందో ప్రమదవనం చూచారూ ?

రాజు : ఇదిగో ! వస్తున్నాము.

కంటికివిం దవంతిసుత గన్గొని చొక్కిననాడె తూపు లై
 దింటి మరుండు నాటెనుగదే యెదగాడః సశల్యమైనయా
 పుంటివయి మఱొక్క శరము వెసనాటెను నేడు, మారుని
 వింటిని పంచదాణుడని వీడెట నాటవతూపు దెప్పెనో!

విదూ : పద్మావతీ దేవి కనిపించ దే ఏమయినట్లు? ఈలతా
 మంటపంలో వున్నదా? ఏదీ అసనకుసుమాలు రాలటం
 చేత పులిచర్మం పరచినట్లుండే పర్వతతిలకమనే ఆ శిలా
 ఫలకంమీద ఉండేమో? మఱే. యీ యేడాకుల అరటి
 తోటలో విహరించడం లేదుగదా? అన్నట్లు, మృగపక్షి
 చిత్రసంకులమైన దారుపర్వతకంమీద వుంటుంది. (ఆకాస
 మ్మపై దృష్టినిగిచ్చి) ఆహాహా! చూడండి! శరత్కాల
 నిర్మలమైన ఆకాశంమీద ఎగిరిపోయే ఆ బెగ్గురులబారు
 చూచారా, ఎలా వుందో బలరాములవారు సాచిన
 భాషలువు లాగ!

రాజు : నిజమే సుమా!

బలిరా : కూసమునూడుపుపాముపగిది భాసిల్లు నాకాశపీ
 ఘలకు హద్దులుదిద్దు బెగ్గురులపంక్తుల్ తిన్ననై, అంతలో,
 బలుచంబాణుచు గ్రొందికిం బయికి విల్వంపొచు, సప్తర్షిమం
 డలవక్రమ్ముగ మల్పుల దిరుగుచు గన్నట్టు గన్విందులై.

చేటి : అవిగవిగో! బెగ్గురుపక్షులుచూడండి, చిన్నమ్మ
 గారూ! తెల్లగా కలువపూదండవలె ఆకాశాన ఎలా బారు
 గట్టిపోతున్నవో! అమ్మో! దొరగారు!

పద్మా : అరుగో! ఆర్యపుత్రులే! ఏమి చేతును?
 (వాసదత్తతో) మీరు చెంతనుండగా ఎలా యెదుట

బడడం? రండి, ఈమాధవీలతా మంటపంలోనికి వెళ్లుదాము.

వాసవ : పదండి, వెళ్లుదాము. (అట్లుచేతురు.)

విదూ : ఇవిగో! పద్మావతీదేవి యిలావచ్చి వెళ్లినట్లున్నది.

రాజు : ఎలా తెలిసింది నీకు ?

విదూ : ఇవిగో! పూవు లూడ్చిన యీ శేఫాలికలు చూస్తే మీకు తెలియడంలేదా ?

రాజు : (శిలాఫలకమును స్పృశిస్తూ) బౌను, నీ వన్నదినిజమే !

ఇదె : కడుష్టమైన దీ శిలాఫలకమ్ము,

ననలు బాదహతుల నలగిపోయె

నిచట విశ్రమించి, యింతంత మము గాంచి

ఇంతియెవరో దొలగియేగె నిజము.

వసంతకా! ఈ వన్నెవన్నె పువ్వులు చూచావా, ఎంత యింపుగా నున్నవో !

వాసవ . (తనలో) వసంతక అనేమాట వినేసరికి మళ్లా ఉజ్జయినిలో వున్నానా అనిపిస్తున్నది.

రాజు : దేవి వచ్చేవఱకు ఈ రా ఫలకమీదనే కూర్చుం దాము.

విదూ : అలాగే (కూర్చుండి శేవి) అబ్బ! ఈ శర త్కాలపు టెండలో ఇక్కడెందుకుగాని ఆమాధవీమంట పంలో చల్లగా వుంటుంది పదండి.

రాజు : మంచిది నడువు.

విదూ : దయచేయండి. (ఉభయలు పరిక్రమింతురు.)

పద్మా : చెఱపనచేట ఈ వసంతకయ్య ఎప్పుడూ ఇంతే, ఇప్పుడేమిచేతును ?

చేటి : చిన్నమ్మగారూ ! నే నొక ఉపాయంచెయ్యనా ?
ఇదిగో ! తుమ్మెదలు మూగిన యీ తీగకదిపి తుమ్మెదల్ని
రేపుతాను, దొరగారు లోపలికి దయచేయకుండా.

పద్మా : కానీ. (చేటి ఆట్టు చేయును.)

విదూ : అమ్మో ! అక్కడే, అక్కడే అగండి మీరు.

రాజు : ఏమిటది ?

విదూ : ఏమిటా ? ఈ తుమ్మెద తొల్లకొమ్మకులు
ముసురుకొని చంపేస్తున్నారు.

రాజు : ఇంతే కదా. పాపం. వాటిని భయపెట్టి పార
దోలకు.

కుత్తుక బంటిగా మధువుగ్రోలిన యన్నున గండుతుమ్మెదల
చిత్తజతాపత ప్తలగు చెల్వల గుత్తపుఁ గొఁగిలింతలక
మత్తిలియుండఁ, దత్పుఖనమాధికి భంగమొనర్చి, కాంతతోఁ
బొత్తైడబాసి కుండుమముబోలు నవస్థ ఘటించఁబోకును.

విదూ : పోనీండి. మీ యిష్టం. (ఉభయులు గూర్చుంటారు)

చేటి : చిన్నమ్మగారూ ! మనమీ చెఱలో చిక్క
కున్నామండి.

పద్మా : అమ్మయ్య, బ్రతికితిమి. ఆర్యపుత్రు లచటనే
ఆసీనులై నాడు.

వాసవ : (తనలో) ఆర్యపుత్రులు స్వస్థదేహులై మళ్ళా
కంటబడ్డారు.

చేటి : చిన్నమ్మగారూ ! ఈ యమ్మ కంట నీరు బెట్టు
కొంటున్నారండి.

వాసవ : ఇదిగో ! ఈపాడు తుమ్మెదల మూలాన రెల్లు పూ రేణువులు కంటిలో బడినవి. అంతకంటె మఱేమీ లేదు.

పద్మా : కావచ్చునమ్మా.

విదూ : ప్రమదవనలో ఎక్కడో అలికిడి లేదుగాని మిమ్ము నొక్క ప్రశ్న అడగాలనివుంది, అడగనా ?

రాజు : అడగు. నీ కడ్డమేమిటి ?

విదూ : మఱేమీ లేదుగాని, అప్పటి ఆ వాసవదత్తా దేవి మీద మీ కెక్కువయిష్టమా ? ఇప్పటి యీ పద్మావతీ దేవిమీదనా ? ఈ ఒక్కమాటా చెప్పండి. చాలును.

రాజు : ఎందుకు మమ్మిబ్బంది వెట్టుతావు, పోనిద్దూ.

పద్మా : ఆర్యపుత్రులకు చెడ్డ సంకటం కల్పించాడు, వసంతకయ్య.

వాసవ : (తనలో) మందభాగ్యురాలికి నాకుగూడాను.

విదూ : ధయంలేదు, చెప్పండి ఒకరు కాలంచేశారు. రెండోవారు చెంతలేరు.

రాజు : మేము చెప్పము. నువ్వువట్టి తెరిపి నోటివాడవు.

పద్మా : చెప్పవలసిందేమో ఆర్యపుత్రులు చెప్పనే చెప్పారు.

విదూ : చూడండి, రెండో చెవికి తెలియనిస్తే చెడ్డ బట్టు, నాలుక కత్తిరించుకపోయినా సరేగాని.

రాజు : ఎందుకు బాధిస్తావు, పోనీ, మాకు చెప్పవలెనని లేదు.

పద్మా : అయ్యో ! వసంతయ్య తెలివితక్కువ ! ఇంకా తెలియ జెప్పవలెనా ?

విదూ : ఏమిటి. చెప్పరుగాదూ? సరే చూస్తాను. నాకీ మాట చెప్పకుండా ఇక్కడినుంచి ఎలా కదులుతారో.

రాజు : ఏమిటి! బలాత్కారమే?

విదూ : కాక?

రాజు : సరే, అదేమిటో మేమూ చూస్తాము.

విదూ : అదిగో, మీరు కోపం తెచ్చుకొంటిగాదు. మఱి నిజం చెప్పి తీరాలి. లేకుంటే నామీద చెడ్డబట్టే మీకు.

రాజు : ఆబ్బ! వదలిపెట్టవుగదా. సరే చెప్పతాము విను.

మధుఃపర్తన, రూపసంపన్న, మిగుల

గూర్పు నాకుఁ బద్యావతి గుణసమేత;

అయ్యు, వాసవదత్తానఝృతమగు

హృదయమును జూఱఁగొననేర దేమి నెప్ప;

పరుసమాడిన నేను, బధ్యముల్ దాఁబల్కు,

నొరులు నఁ గొనియాడ నుప్పొంగిపోవుఁ జెలి,

కలికి వేళ యెఱింగి కథలు నెప్పును నాకు,

అకట! వాసవదత్త ఆలియుఁ జెలియునై

నా సుఖమె సుఖముగా, నా వెతయె వెతగాఁగ

బంటును బ్రగడయై పలుగతుల ననుగొల్చె.

వాసవ : (తనలో) ఈ మాటలచే నా దుఃఖమంతా చల్లారిపట్టయింది. ఈయజ్ఞాతవాస ఋదో మేలుచేసింది నాకు.

చేటి : దొరగారితో నిర్దయలనుకోలేదండి, చిన్నమ్మ గారు!

పద్మా : అయ్యో! ఎంతమాటంటివే! నేటికిగూడా

వాసవదత్తాదేవి గుణాలు ఇలా స్మరిస్తున్న ఆర్యపుత్రుల దాక్షిణ్యమే దాక్షిణ్యం.

వాసవ : మేలుమేలు ! నీ యాభిజాత్యానికి తగినట్లు పలికావమ్మా !

రాజు : సరే, మా చేత చెప్పించితివిగదా. నువ్వు చెప్ప మఱి—నీకు వాసవదత్తమీదనా ప్రీతి, పద్మావతిమీదనా ?

పద్మా : బాగున్నది. ఆర్యపుత్రులు గూడా వసంత కయ్యతోపాటవుతున్నారు.

విదూ : ఓటీనోటివాణ్ణి, నామాటలు లెక్కయట గాని నా కా దేవులిద్దరూ పూజ్యలే.

రాజు : అదిగో ! ఆటక్కరిమాటలు చాలించు. మమ్ము బలవంతపెట్టి చెప్పించుకొని నువ్వు తప్పించుకొంటున్నావు.

విదూ : అయితే నన్ను గూడా బలవంతపెట్టుతారా యేమిటి ?

రాజు : ఆహా ! నీచేత చెప్పించి తీరుతాము.

విదూ : మఱి, ఆ పప్పులు మనదగ్గర ఉడకవు.

రాజు : పోనీ. బ్రతిమాలుకుంటాము. సెలవీయండి, విప్రోత్తమా !

విదూ : ఆఁ. అలా దారికిరండి మఱి, చెప్తుతాను. వాసవ దత్తాదేవి మాట చెప్పేదేమిటి ? ఆ దేవిపట్ల నా కెంతో గౌరవం. ఇక పద్మావతీదేవిమాట అడుగుతారా ? ఆమె వయసులాడీ, చూడచక్కందీ. కోపమూ, అహంకారమూ ఎటువంటివో యెఱుగదు. ఆ దాక్షిణ్యం, ఆ మాట మంచి తనం వేతే చెప్పనే అక్కఱలేదుగదా ! ఇవి యన్నీ అలా

వుండగా నా మనసుకు నచ్చిన మఱో గొప్ప గుణమున్నదా దేవికి. నుంచి నుంచి పిడివంటలు చేయించి, 'వసంత కయ్య ఎక్కడున్నా'డని అడిగి పిలిపించి మఱీ పెట్టుతుందా తల్లి.

వాసవ : (తనలో) సరేలే. వసంతకయ్యా! జ్ఞాపకం పెట్టుకో, ఈ మాటలన్నీ.

రాజు : సరేలే వుండు. ఈ మాటలన్నీ వాసవదత్తతో చెప్పి నీ పని పట్టిస్తాము.

విదూ : చెప్పుకోండి. బాగా చెప్పుకోండి. ఎక్కడ ఉంది వాసవదత్తాదేవి? ఎన్నడో పోయింది వాసవదత్తాదేవి.

రాజు : (సవిషాదం) అవును. ఇంకెక్కడి వాసవదత్త. నీ పరిహాసాలచే మనసు మఱచి తప్పి, పూర్వపు టలవాటుకొద్దీ ఆ మాట జారింది.

పద్మా : ఔర ! నీ కడుపుడక, వసంతకయ్యా ! కథ ఎంత రక్తికట్టించావయ్యా !

వాసవ : (తనలో) అమ్మయ్య, నా మనసిప్పటికి గుదుటుబడింది. నూటుపడివుండి ఈమాటలు వినేభాగ్యం కలిగింది.

విదూ : మీ రలా ఎందు కాయాసపడుతారు. ఇంతకు విధివిలాస మిలావుంది.

రాజు : వసంతకా ! మా దురవస్థ నీ కేమి తెలుస్తుంది?

చూసుకట్టిన యీ ప్రేమ మఱవరాదు,

తలఁచుకోరాదు చింత నూత్నతవహించు,

బాష్పతర్పణమున ఋణభార మీఁగు

బొక్కచే చిత్తశాంతికి నున్నతెరువు.

విదూ : బాష్పచాతంచేత పంకిలమైన ముఖం కడిగి కొందురుగాని కొంచెం ఉదకం తెస్తాను.

(నిష్క్రమించును)

పద్మా : అమ్మా ! కన్నీటివెరలు గప్పిన వార్యపుత్రుల ముఖాని, కిదే సమయం దాటిపోదాము.

వాసవ : అలాగే సమ్మా. ఏనా నువ్వ నిలువు. ఉత్కింతులయిన భర్తగారి నెలా వదిలివస్తావు గనుక ? నేను వెళ్ళివస్తాను.

చేటి : మంచిమాట చెప్పారమ్మగారూ ! చిన్నమ్మగారూ ! దొరగారి చెతకు వెళ్ళండి మీరు.

పద్మా : వెళ్ళుదునా ?

వాసవ : మంచిది. వెళ్ళుమ్మా !

(నిష్క్రమించును)

విదూ : (తామరాకు నీటితో ప్రవేశించి) ఇదిగో ! పద్మా వతి దేవి !

పద్మా : ఏమిటది, వసంతకయ్యా !

విదూ : ఇదా ? ఇది - అదేసమ్మా - ఇది.

పద్మా : చెప్పవయ్యా; చెప్ప.

విదూ : మఱేమీ లేదండీ. ఏలినవారి కళ్ళలో, ఈ పాడు గాలి మూలాన రెల్లు నూగుపడి, సీరు గ్రమ్మినవి. అందు కని ముఖోదకం పట్టుకవచ్చాను.

పద్మా : (తనలో) దాక్షిణ్యంగలవారి పరిజనులకుగూడా దాక్షిణ్య మలవడుతుంది కాబోలు. (ముఖోదకం అందుకొని) ఆర్యపుత్రులకు జయం ! ఇదిగో ముఖోదకం.

రాజు : ఎవరు! పద్మావతీ! (ఆపవాఁించి) వసంతకా! ఏమిటిది?

వసం : (చెవిలో చెప్పసు)

రాజు : మేలు వసంతకా! మేలు. (ఆచమించి) పద్మావతీ! ఇలాకూర్చో.

పద్మా : చిత్తము. (కూర్చుండును)

రాజు : శరచ్చంద్ర గౌరములైన యీ రెల్లు పూరేణువులు గాలి కెగిరినచ్చి కన్నులలో బడినవి. అందువల్ల కనులు నీరుగమ్మినవి. (తనలో) నిజముచెప్పి, యీ క్రొత్త పెండ్లి కూతు మనసు నొప్పించలేను. ఎంత ధీరురాలైనా కాతరం స్త్రీ స్వభావంకదా!

విదూ : ఇవ్వాళ మధ్యాహ్నం మగధ మహారాజులుం గారు మిమ్ము పురస్కరించుకొని మిత్రులకు దర్శన మిస్తారట. ఇటువంటి సత్కారాలే ప్రతిసత్కారానికి కారణ మవుతవి. ఏలినవారు మఱి బయలుదేరండి.

రాజు : అవశ్యం.

సద్గుణాధారులు సత్కారపరులు

కొల్లలు జగతిలో; గుణవిదులె లేరు.

(నిష్క్రమింతురు.)

ఇది చతుర్థాంకము.

పంచమాంకము

(పద్మినిక ప్రవేశించును)

పద్మి : మధుకరికా, మధుకరికా! త్వరగా యిలారావే.

మధుకరిక : (ప్రవేశించి) ఇదిగోవచ్చా, నేమిటివిశేషం?

పద్మి : చిన్నమ్మగారికి తలనొప్పిగావుంది, వినలేదూ, ఏవ్వు?

మధు : అయ్యో! అలాగా?

పద్మి : పద, మఱి. త్వరగా వెళ్ళి అనంతికమ్మగారిని పిలుపు. ఊరకే తలనొప్పిగా వుండని మాత్రం చెప్ప. ఆమె గారే వస్తారు.

మధు : ఆయమ్మ ఏమిచేస్తారు, వచ్చి?

పద్మి : ఏమిచేస్తారా, మంచిమంచి కథలుచెప్పి తలనొప్పి శాధ మఱపిస్తారు.

మధు : మంచిమాటేగాని, చిన్నమ్మగారికి పడక ఎక్కడ నేర్పాటు చేసారు?

పద్మి : సముద్రగ్రహంలో పరున్నారని చెప్ప. పద, నేనూ వెళ్లి వసంతకయ్య ఎక్కడున్నాడోచూచి, దొరగారితో మనవిచెయ్యమని చెప్పాలి.

మధు : సరే. అయితే వెళ్ళివస్తాను. (నిష్క్రమించును)

పద్మి : ఎక్కడున్నాడో యీ వసంతకయ్య!

(విదూషకుడు ప్రవేశించును)

విదూ : వాసవదత్తాదేవి మరణంవల్ల దిగులుపడివున్న ప్రభువుకు, పద్మావతీదేవిని చెట్టపట్టిన యీ మంగళోత్సవ

సమయంలో మదనాగ్నితాపము పెచ్చుపెటిగి పోతున్నది.
(పద్మినికను మాచి) ఇదిగో! పద్మినిక! ఏమి పద్మినికా!
విశేషాలు చెప్పవూ?

పద్మి : మీరు వినలేదుటండీ! మా చిన్నమ్మగారు తల
నొప్పివల్ల శాధపడుతున్నారని?

విదూ : ఆలాగా! అయ్యో, నేను వినలేదు సుమీ.

పద్మి : మఱి మీరు త్వరగా వెళ్లి దొరగారికి మనవి
చేయండి. నేనూ వెళ్ళి శీర్షాను లేపనం పట్టుకవస్తాను.

విదూ : పద్మావతీదేవి ఎక్కడ పండుకొన్నారో?

పద్మి : సముద్రగృహంలో వేయించాము శయ్య.

విదూ : అయితే పద? నేనూ వెళ్ళి ఏలినవారికి మనవి
చేస్తాను. (నిష్క్రమింతురు.)

ఇది ప్రవేశకం

(రాజు ప్రవేశించును.)

ఆయెంటోయె నవంతిరాజునుట, నేనంతంతటా వెండియు
జాయం గైకొని గేస్తునై తినని స్వాస్థ్యంబాత్మ కొక్కింత లే
దాయె, మంచునమ్రగ్గు తమ్మివలె నాడ య్యగ్నినిర్దగ్ధమై
మాయంబైన లతాంగి సౌరె మదిలో మాజాకు హత్తించెడి,

విదూషకుడు : (ప్రవేశించి) మీరింకా ఇక్కడే వున్నారా!
రండి, రండి వేగిరం.

రాజు : ఏమిటి తొందర?

విదూ : ఇంకా తొందరేమిటంటున్నారా! ఒక చెంప
పద్మావతీదేవి శీర్ష వేదన పడుతుంటే.

రాజు : దేవికి శీర్ష వేదనా! ఎవరన్నారు నీతో?

విదూ : పద్మినిక చెప్పిందండీ.

రాజు : ఏమి దురవస్థ వచ్చిందోయీ !

పరిణయమైతి వెండియును బావనశీల కుఠాంగి, దుఃఖపుణ్ణ
భరము శమించుచున్నతటి దాపురె : దేవికి కష్టమబ్బుటణ్ణ
వెఱపుదయించు మున్నునుభవించిన దారుణదుఃఖసంస్మృతిణ్ణ
బలిపటి రీతులణ్ణ మనసు వాఱు ననర్థము శంకసేయుచుణ్ణ.

ఇంతకు దేవి యెచ్చట నున్నదో చెప్పవైతివి ?

విదూ : సముద్రగృహంలో శయ్య ఏర్పాటుచేసారు.

రాజు : అయితే అక్కడికే త్రోవతియ్యి.

విదూ : చిత్తం దయచేయండి. (ఇక వురుసు బరిక్రమింతురు.)

విదూ : ఇదే సముద్రగృహం, ప్రవేశించండి.

రాజు : ముందు నువ్వు పదవోయి.

విదూ : చిత్తం. (ప్రవేశించి) అమ్మ బాబయ్యో !

చచ్చాను, చచ్చానండీ.

రాజు : ఏమి మునిగింది ?

విదూ : త్రాచు త్రాచండీ. దీపపు వెలుగున ఎలా మెద
లాడుతున్నదో చూచాచూ ?

రాజు : (ప్రవేశించి చూచి, నవ్వును) నాగు బాము కాదోయి,
వెట్టి నాగమ్మా ?

నిడుదయై తోరణమునుండి నేలమీఁద
వేలుకాడుచునున్న యీహులదండ
మనమనకసందెచీకటి, మందపవన
వశతఁ గదలాడు సర్పవిభ్రాంతిదోప.

విదూ : (నిరూపించి) నిజమేనండీ. ఎబ్బే! పాము కానేకాదు. (లోపల బ్రవేశించి చూచి) పద్మావతీదేవి ఇచటికివచ్చి తిరిగి వెళ్లినట్లున్నాడు.

రాజు : లేదోయీ! మొదలే రాలే దిచటికి.

విదూర : ఎలా తెలుసుకున్నా రన్నా!

రాజు : ఇలాగు. చూడు!

తలిమము పంగలేడు, ముడురల్వడి దుప్పటి నల్ల దింతయుఁ,

దలిడు లేపనమ్ము బుభూనము నంటగలేడు, లోగి చూ

ద్గుల నెలయిగుచు శోభయును గొండొకసేయరు, లోగి యింతలో నలపున సెజ్జపీడి తనయంత నెటుల్ చననేర్చుఁ జెప్పుమా.

విదూ : అయితే, దేవి వచ్చేనటకు తమ రా శయ్యపై కొంచెం విశ్రమించండి.

రాజు : మంచిది. (కూర్చుండి) మాకు నిద్రవస్తున్నది. ఏదైనా కథ చెప్పవోయి.

విదూ : మఱి ఊఁకొట్టండి చెప్పతాను.

రాజు : ఊఁ.

విదూ : అనగనగా ఉజ్జయిని అని ఓ నగరముంది. అక్కడ స్నానంచేయటానికి చక్కని కొలకు లున్నవి.

రాజు : ఉజ్జయిని కథ మొదలు పెట్టావేమిటి?

విదూ : పోసిండి. మీకిష్టం కాకపోతే మఱోటి చెప్పతాను.

రాజు : ఇష్టం కాకపోవడం కాదు.

నన్నటువెంటనంటి పయనమ్మయి వచ్చెడివేళ నాత్మలోఁ
గన్నజనంబుపై మరులు గాటముగా, నిలుపోపలేక, వా
ల్లన్నుల నశ్రుబిందుపులు గ్రమ్మగ నాయెడ వ్రాలి, బాష్పముల్
మిన్నక జార్చునయ్యతివనెయ్యము గ్రమ్మెడి నిష్ఠ నెమ్మడికా,

వీణగజచువేళ వెలది నాచెంతను
జూడ్కిదోయి నన్ను జూఱవిడిచి
స్రస్తకోణమైన హస్తముతో వట్టి
బయలు మీటినట్టి భంగు లెంతు.

విదూ : పోనీండి. మఱోకథ చెపుతాను. అనగనగా
బ్రహ్మదత్తమని ఓ పట్టణం. కాంపిల్యడనే రాజు ఆ పట్టణ
మేలుతున్నాడు.

రాజు : ఎట్లా ఎట్లాగూ!

విదూ : (మరల నట్టులే చెప్పను.)

రాజు : అట్లా కాదోయి మూర్ఖుడా! నగరం కాంపి
ల్యమూ, రాజు బ్రహ్మదత్తుడూ అని చెప్ప.

విదూ : ఏమన్నారూ? బ్రహ్మదత్తుడు రాజూ, నగరం
కాంపిల్యమూనా?

రాజు : అవును.

విదూ : అయితే ఓ క్షణమాగండి. కొంచెం సంత
చెప్పి నోట పట్టించుకొంటాను. (పలుసార్లు వల్లవేయును.)
ఆఁ, రాజు బ్రహ్మదత్తుడూ, నగరం కాంపిల్యమూ. ఇక ఊఁ
కొట్టండి. అప్పుడే నీ ద్రపట్టినట్లున్నది. అబ్బబ్బ! ఏమి చలి!
నేనింతలో వెళ్లి దుప్పటన్నా తెచ్చుకుంటాను. (నిష్క్రమించును.)

(ఆవంతికా వేషమున వాసవదత్తయు జేటియు బ్రవేశింతురు.)

చేటి : రంజి, అమ్మగారూ రంజి. చిన్నమ్మగారు తల నొప్పితో మాచెడ్డ బాధ పడుతున్నారు.

వాస : ఆయ్యో, పాపం. ఆబిడకు ప్రక్క ఎక్కడ వేసారు?

చేటి : ఇదిగో, ఈ సముద్రగృహంలోనే.

వాసవ : అయితే పద. ముందు నడువు.

(ఉభయులు పరిక్రమింతురు.)

చేటి : ఇదే సముద్రగృహం. తమరు లోనికి వెళ్లండి. నేను శీర్ష లేపనం త్వరగా తీసుకవస్తాను. (నిష్క్రమించును)

వాసవ : దేవతల కెంత పగదాన నైవోయినానో! నా విరహదుఃఖంవల్ల ఆరాటపడుతున్న ఆర్యపుత్రులకు పద్మావతి వల్ల కొంత ఊటట కలిగిందిగదా అనుకుంటే ఇంత లోనే యీమెకిట్లు జబ్బు చేయవలెనా?

(ప్రవేశించి చూచి) అయ్యయ్యో! పద్మావతికి తోడుగా దీపమాత్రం వెలిగించి పరిచారిక లంతా యెక్కడివాళ్ళక్కడ చక్కావోయినారు. ఎంతప్రమాదం! పద్మావతికి నిద్ర పట్టినట్లున్నది. ఇలాకూర్చుంటాను. (కూర్చుండబోయి) ఇక్కడ దూరంగాకూర్చోవడం మా స్నేహానికి కొఱత అని పిస్తుంది. కనుక ఆమె శయ్యమీదనే కూర్చుంటాను. (కూర్చుండి) ఆహా! ఈమెప్రక్క నిలాకూర్చుంటే మనస్సు కెంత ఆహ్లాదంగానో వుంది. అమ్మయ్యో! ఊపిరి తెంపు లేకుండా సుఖంగా విడుస్తున్నది. జబ్బు జారినట్లే. ఇదిగో! ఒక చెంత కొత్తిగిలి ఈ పండుకోవడం చూస్తే తన్ను గాగిలించు కొని పండుకొమ్మని కాబోలు. ఆలాగే పడుకొంటాను. (పండుకొన్నది)

రాజు : (కలవరించుచు.) అయ్యో! వాసవదత్తా!

వాసవ : (తటాలనశీల) బౌరార! పద్మావతి కాదు. ఆర్యపుత్రులు. నన్ను చూచారేమో! చూస్తే యాగంధ రాయణుల ప్రయత్నమంతా వ్యర్థమైపోతుందిగదా? ఏమి చేతును?

రాజు : అవంతి రాజపుత్రీ!

వాసవ : నయమే! కలవరిస్తున్నారార్యపుత్రులు. ఇక్కడ ఎవ్వరూలేదు. కొంచెంసేపు నిలిచి ఆర్యపుత్రులను కళ్ళారా చూచుకొని, మనసారా సంతోషిస్తాను.

రాజు : నెచ్చెలీ! నా ప్రियశిష్యురాలవు, పలుక వేమి?

వాసవ : పలుక కేమి: నాధా! పలుకుతూనేవుంటిని గదా.

రాజు : కోపమా, నామీద?

వాసవ : లేదు లేదు. దుఃఖిస్తున్నాను.

రాజు : కోపంకాకపోతే, ఎందుకని ఆలంకరించుకోలేదూ?

వాసవ : ఇంతకంటేనా?

రాజు : విరచికను స్మరించడంలేదుగదా?

వాసవ : (కోపంతో) చాలింతురూ. ఇక్కడ విరచిక మాటేనా?

రాజు : ఇదిగో! బ్రతిమాలుకొంటాను. విరచికమాట నుఱచిపోయి, నన్ను మన్నించవూ? (చేతులు సాచును)

వాసవ : చాలా సేపయింది. ఎవరైనా చూచిపోతారు. ఇక వెళ్లుతాను. పోనీ. క్రిందవ్రేలాడుతూన్న ఆర్యపుత్రుల హస్తం ప్రక్కపైనుంచి మఱీ వెళ్లుతాను.

(అట్లుచేసి నిష్క్రమించును.)

రాజు : (తటాలనశేచి) ఆగు, వాసవదత్తా ! ఆగు.
అక్కటా !

తత్తటమున వెంటఁ దగిలి యేగుచునుండ
వ్వారపక్షమట్టై తలకుఁదగిలె;
కలయొ, యిద్ది ! కాక, కడచన్నపృత్తమో !
విఱుఁగఁజాల నింక నేమిసేతు ?

విదూష : (ప్రవేశించి) ఓహో ? నిద్రలేచారే ! అప్పుడే.

రాజు : నెచ్చెలీ ! నీకొక మంచివార్త చెప్పరా ? వాసవ
దత్త బ్రదికివున్నదోయి !

నిజతనూవిభ్రమైకాత్రనిహతి, రెప్ప
తలుపులన్ భిన్నమొనరించి, కలికి నాడు
కంటిద్వారము నిచ్చమై గడచిపోయి
హృదయగేహఘ్న జొచ్చె, నిం కేమిసెప్ప :

విదూ : ఇంకెక్కడి వాసవదత్తండీ ! మీకు మతి పోయి
నట్లున్నది. అయ్యో ! ఆమెపోయి ఎంతకాల మయినదండీ !

రాజు : వట్టిదోయి. ఆ మాటలన్నీ వట్టివి. శయ్యపై
నిద్రిస్తున్న మమ్ము మేల్కొలిపి, ఇప్పుడేగదా దాటిపోయి
నది. అగ్నిదగ్గ మైనదనిచెప్పి ఋమణ్యంతుడు మోసగించాడు
మమ్ము. ఇంతయెందుకు :

వన్నెగులుకఁ బద్మావతీవదనమందు
దిలక మేనాడు గంటినో తెలిసె నపుడె
జీవములతోడ నున్నది దేవి, యయ్య
వంతికయటంచు. శంకింప వలవదింక.

విదూ : బాగున్నది. ఇది యెక్కడనైనా కద్దటండీ, చచ్చినవాళ్లు బ్రతికి రావడం? ఇందాక ఉదకస్నానాల మాట అనుకున్నాముకాదూ, దేవి జ్ఞప్తికివచ్చి, ఆ యాలో చనతో గన్ను మూసారేమో, ఆమెకలలో కనిపించింది.

రాజు : కలయె యగునేని యిది, ఇంతకంటె నేమి

కలదు ధన్యత, మెలకువ వలవదింక.

ఇదియు విభ్రమమగునేని, ఇట్టి విభ్ర

మమ్మె లభియించుఁగాక, చిరమ్ము మాకు.

విదూ : అది కాదండోయి! అన్నట్లు, ఈ వూళ్లో అవంతి సుందరి అనే యక్షిణి వున్నదటండీ, అది యేమైనా కనిపించిందేమో మీకు.

రాజు : వట్టిది వట్టిది.

ముంగురులు ఫాలతలమున ముసరఁ, గసుల

గాటుకయు లేక, శీలరక్షణము సేయు

చున్న ముద్దియ నెమ్మోము గన్నులారఁ

గంటి మేల్కొని, స్వప్నముగాదు నిజము.

ఏమిటికి సంశయించెద విదిగొ చూడు

భీతభీతాత్మయగు దేవి ప్రియమెలర్ప

స్వప్నమునఁ బట్టి కొన్న యీ బాహువునకుఁ

బొడమినట్టి గగుర్పాటు విడువదింక.

విదూ : సరేకాని, ఈ యనర్థవిచార మింతట జాలించి దయచేయండి, చతుశ్శాలలోకి వెళ్లుదాము.

కంచుకి : (ప్రవేశించి) జయము జయ మార్యపుత్రులకు,

మాదర్శక మహాంజులుంగారు సెలవిస్తున్నారు. తమ అమా
త్యుడు ఋమణ్యంతుడు ఆరుణిని మర్దించడానికి ఎత్తి
వచ్చాడు. మాచతురంగబలాలుకూడా సన్నద్ధమైవున్నవి.
తమరు బయలుదేరండి.

భిన్నభిన్నముగాఁ జెడరెను దాయ, త్వ
ద్గుణరక్తి సూటటగొన్నది ప్రజ
నీ ప్రయాణపువేళ నిరుపద్రవముగాఁ
బరిరక్షితము లిరుపార్శ్వములును
మంత్రిసత్తముఁడు ఋమణ్యంతుఁ డురుబలో
పేతుఁడై దాయపై నెత్తివచ్చె
సమదవారణతురంగమరథపాదాతి
బలముల నాయత్తపఱచినాము
దుర్మదుండగు శాత్రపు దునుముపొంఠెఁ
జేమఁగల యంతవట్టును జేసినాము
లెమ్ము, సురనది దాఁటె బలమ్ము, లింక
వత్సరాజ్యరమణ జెట్టపట్టికొమ్ము.

రాజు : (శేచి) మంచిది. ఇదిగో,
క్రూరతరణాణవీచీ
ఘోరమ్మును, మత్తదంతిఘోటకతీర్ణ
మ్మో రణవారిధి నారుణి
దారుణ మడఁగించి ముంచి దారణసేతుఁ,

(ఆండరు నిష్క్రమింతురు)

ఇది పంచమాంకము.

షష్ఠాంకము

కంచుకి : (ప్రవేశించి) ఎవరిక్కడ ? ఈకాంచనతోరణ ద్వారమం దెవరున్నారు ?

ప్రతీ : (ప్రవేశించి) నేనండీ, విజయను. ఏమిసెలవు ?

కంచుకి : ఇదిగో, వత్సరాజ్యలాభప్రవృద్ధోదయలైన ఉదయనులవారికి నివేదించు. మహాసేనులవారి సముఖం నుంచి రైభ్యసగోత్రుడైన కాంచుకీయుడున్నూ, అంగార వతీదేవివద్దనుండి, వాసవదత్తాధాత్రి వసుంధరమ్మయున్నూ వచ్చారనీ, ద్వారమందున్నారనీ.

ప్రతీ : ఇది ప్రవేశించేదారీకాదు, మనవిచేసే వేళాకాదండీ.

కంచుకి : ఎందువల్ల ?

ప్రతీ : మనవిచేస్తాను. ఇవ్వాళ్ళ ఏలినవారి సుయూమున ప్రాసాదంలో ఎవరో వీణవాయింపారు. ఏలినవారది విని ఘోషవతివలె వున్న దనుకొన్నాడు.

కంచు : అలాగా ? ఆసక ఏమయింది ?

ప్రతీ : అక్కడికి వెళ్ళి నీకీవీణ ఎక్కడిదని అడిగినంతట అతడు “నాకిది యమునాతీరాన రెల్లు దుబ్బులలో దొరికింది. ప్రభువులకు కావలిస్తే తీసుకొనండి” అన్నాడు. ఏలినవారావీణను ఒడిలోపెట్టుకొని మూర్ఛిల్లారు. మళ్ళా కొంత సేపటికి తెప్పిరిల్లి, కంట నీరుపెట్టుకొంటూ, “ఘోషవతీ ! నువ్వు దొరకితివిగాని ఆమె దొరకలేదుగదా” అంటూ వాపోయినారు. ఇటువంటి అవేళలో నేనెలా మనవిచేతును?

కంచు : అలాగా! మేమూ ఆపనిమీద నేవచ్చాము, కనుక వెంటనే మనవిచేయ్యి.

ప్రతీ : చిత్తము. అరుగో! ఏలినవారు సుయామున ప్రాసాదమునుండి దయచేస్తున్నారు. మనవిచేస్తాను.

కంచు : మంచిది. (ఉభయలు నిష్క్రమింతురు)

(రాజు విదూషకుడు ప్రవేశింతురు)

రాజు: ప్రాణము ప్రాణమైన చెలియంకమె మెత్తనిసెజ్జిగాగఁ, ద
త్పినపయోధరద్వయమె దిండుగఁబందెడు నీవు పక్షిసం
తానవికీర్ణపాంసుభరదండముతో నెటులుంటి కానలో?
వీణవె నీవు ఘోషవతి! వీనులవిందపుకావె నెచ్చెలీ!

అయ్యో! ఘోషవతీ! దేవిపై గల నీనెయ్యమంతా ఏమయిపోయింది? మఱచితివటే ఆతపస్వినిని?

శ్రమజలసిక్తమౌ చనుల నందిటిగుత్తపుఁ గొఁగిలింతసౌ
ఖ్యము, కటిభారమెత్తునపు డబ్బిన మెత్తని ప్రక్కయొత్తిడుల్
తెమలని మద్వియోగపరిదేవన భంగులు, వాద్యపుకా విరా
మములను సస్మితమ్ములగు మంతనముల్ మది విన్నరించితే?

విదూ : అదేపనిగా ఎందు కలావిలపిస్తారు? ఓదార్పు కోండి.

రాజు : మాకింక ఒకటే ఓదార్పు.

దేవి చెలియయైన యీవిపంచిక మేలు
కొలిపెఁ జిరము నిదురగూరియున్న
మామనోరథమును, మఱి యాయవంతిరా
త్తనయయైన దేవి కనులఁబడడు.

రాజు : అవును. ఇందులో దోషమేముంది ?

పద్మా : ఆర్యపుత్రులు తిరిగి వివాహంచేసుకున్నారని వారు చిన్నబుచ్చుకుంటారేమో.

రాజు : అలాకాదు. పద్మావతీ ! వారు కళత్రదర్శనార్థములుగాని అన్యులుకారు. నిన్నుదాచి దర్శనమివ్వడం దోషం. రా, కూర్చో.

పద్మా : చిత్తం. (కూర్చుండి) బాబయ్యగారూ, అమ్మయ్యగారూ ఏమని వర్తమానంచేసారో అని నామనస్సారాట పడుతూవుంది.

రాజు : అవును. పద్మావతీ !

ముచ్చునై కొనితెచ్చిన ముద్దరాలి
నోమికోలేని మందభాగ్యుండ, దోస
కారి తనయుడు తండ్రిమొగమ్ము జూడ
బెదరుగతి నిఘనా యెడ భీతివొడము.

పద్మా : ఇంతకు గాలం దీతినప్పు డెవరినెవరు రక్షించగలరు ?

ప్రతీ : (ప్రవేశించి) ఆ కాంచుకీయులూ, ధాత్రీ ద్వారమం దున్నారు.

రాజు : వెంటనే ప్రవేశపెట్టు.

ప్రతీ : చిత్తము.

(నిష్క్రమించును)

(కంచుకీ, ధాత్రి, ప్రతీహాళి ప్రవేశింతురు)

కంచు : అల్లుని వ్రాస్తరాజ్య గననయ్యెగదా యని సంతసించునా ?
 తెల్లిన రాచకూతును మతిందలపోసి విషాదమందనా ?
 చెల్లరె : యెంతచేసితి వినీ యిసి ! రాజ్యమె దాయ కిచ్చి, ఆ
 తల్లినె మా కొనంగదగదా ? విపరీతపుఁ గూకదైవమా !

ప్రతీ : దయచేయండి. అరుగో ఏలినవారు !

కంచు : (సమీపించి) ఆర్యపుత్రులకు జయము.

ధాత్రి : జయము జయ మేలినవారికి.

రాజు : (సబహుమానముగా)

పుడమిగల రాచవంగడమునకు నెల్ల
 భుకుటిచే జేటు, గడకంటఁ బ్రోపుగూర్చు
 మనుజవతి, నాకుఁ గడుగూర్చు మామగారు
 సేమమేగద ? ఆ మహాసేను లార్య !

కంచు : చిత్తం. మహాసేనులవారికి కుశలం. ఇచటి
 మీయందటి కుశలం అడిగారు.

రాజు : (ఆననముడిగి) మహాసేనులవారియాజ్ఞ వినిపించండి.

కంచు : వై దేహీపుత్రులగు దేవర కీవినయ మెంతైనా
 తగివుంది. ఆననస్థులెవుండే మహాసేనసం జేశం వినవచ్చు.

రాజు : మహాసేనుల చిత్తానుసారం.

(కూర్చుండును)

కంచు : శత్రు లపహరించిన రాజ్యం తిరిగి సంపాదించి
 నందుకు పరమసంతోషం. ఎందువల్లనంటే - అశక్తులకూ,
 భీరువులకూ ఉత్సాహం వుండదు. ఉత్సాహవంతులకేగాని
 ఇతరులకు రాజ్యలక్ష్మీ దక్కదు.

రాజు : ఇదియంతా మహాసేనులవారి ప్రభావమే.

నన్నటు బందెవెట్టి నిజనందనునింబలె నేలికొన్న మే

లెన్నక, తత్తనూజ హరియించి, తుదిం తెలి మిత్తికిచ్చు నీ

చెన్నటి యెగునైచి, యిటు సేమమునారయు తేనికే తగు

నన్నుతులెల్లఁ, దత్కృపయె నాకిడెఁ గ్రమ్మట వత్సరాజ్యముఁ.

కంచు : మహాసేనులవారి సందేశం మనవిచేసాను. దేవీ సందేశ మీబిడ మనవిచేస్తుంది.

రాజు : ఊడ శాంతఃపుర జ్యేష్ఠు రాలైన పుణ్యాత్మురాలు, నాప్రవాసకష్టానికి దుఃఖించిన నాతల్లి, ఆనగర దేవతకు సేమమేనా అమ్మా!

ధాత్రి : అమ్మగారు కుశలంగా వున్నారు. ఇచట మీయందటి కుశలం అడిగాడు.

రాజు : మాయందటి కుశలమునా, ఇదుగో చూస్తున్నాడుగా మాకుశలం.

ధాత్రి : వద్దు. వద్దు దుఃఖించకండి ఏలినవారు.

కంచు : బెను. తమరు దుఃఖించబనిలేదు. ఏలినవారికింత దుఃఖ కారణమైన మహాసేనపుత్రికి మరణమే లేదంటాను ఇంతకు.

కాలము మూడినట్లు దను గాచెడి నెవ్వడు, కుండ నూతిలోఁ

గూలకయున్నె త్రాడుదెగి, కుందఁగనేటికి ప్రాణికోటి కి

క్కాలవశమ్మునన్ బ్రదుకు, కాలముచేతనె చావు నిక్కమౌః

కాలమునన్ జిగిర్చి, మఱికాలమునన్ జెడుఁ జూడుమా వనుల్.

రాజు : ఆర్యా. అలా అనకండి.

అకట : నే గోలుపోయిన యనుగుఃఘ్యు
రాలి, నాదేవి, నాప్రియురాలి, నా ని
ధానమును, బ్రాణమును, మహాసేనతనయ
మఱవనేర్తునే వేయి జన్మములకైన.

ధాత్రి : అమ్మగారిలా మనవి చేయవలసిం దన్నారు.
మహాసేనులవారూ, నేనూ నిన్ను మాపిల్లలు గోపాలపాల
కులవంటివాడవే అనుకొన్నాము. ఆ ప్రీతిచేతనే మొదటి
నుంచీ నువ్వే మా అల్లుడవు కావాలనికోరి ఉజ్జయినికి
ఠర్పించుకొన్నాము. వీణాశిక్షణ మిషతో మా బిడ్డను
అగ్నిసాక్షికంగా నీ చేతులలో పెట్టాము. నువ్వేమో
వివాహమంగళం జరగకుండగానే, చాపలంకొద్దీ పిల్లను
తీసుక వెళ్ళిపోయావు. మేమంతట మీయభయుల ప్రతి
కృతులు చిత్రఫలకములపై వ్రాయించి, ఆ ఫలకములకు
యథావిధిగా వివాహంచేసి ఆ కొఱత తీర్చుకొన్నాము.
ఇవిగో, ఆ ప్రతికృతులు నీకు పంపుతున్నాము. నాయనా!
పోయిన బిడ్డ పోనేపోయింది. నువ్వు వీటిని చూచుకొని
మనస్సు సమాధానపఱచుకో.

రాజు : ఆ దేవికి నాయందలి ప్రీతి అటువంటిది. కను
కనే నా యపరాధములన్నీ మఱచి, నేటికిగూడా ఇంత
చల్లనివార్త పంపించారు. ఈ యాదార్య మా దేవికే
తగును. నాకు నూరు రాజ్యాలు లభించినదానికంటె ఆ
తల్లి మాటలే ఎక్కువ సంతోషమిస్తున్నవి.

పద్మా : ఆర్యపుత్రుల సెలవైతే మా అక్కగారి పటం చూచి నమస్కరిస్తాను.

ధాత్రి : చూడు తల్లీ ! చూడు. (పటము చూపుచున్నది.)

పద్మా : (చూచి తనలో) ఇది అచ్చంగా అవంతికమ్మ రూపాన్ని పోలివుంది. (ప్రకాశం) చూడండి ! ఈ పటంలో రూపం మా అక్కగారిని పోలివుండేమో.

రాజు : (చూచి) సందేహమెందుకు ! పోలికే కాదు, ఆమెయే యిందున్నది.

ఇంత స్నిగ్ధమైన యీ వర్ణమున కెట్లు

దాపరించె నట్టి దారుణమ్ము ?

ఇంతముద్దులొలుకు నీమోముదమ్మియు

నగ్గిసెకలలోన ప్రుగ్గెనొక్కా ?

పద్మా : ఆర్యపుత్రుల చిత్రపటంకూడా చూస్తే సరి. ఇది అక్కగారి పోలికవునో కాదో తెలిసిపోతుంది.

ధాత్రి : చూడు తల్లీ ! చూడు.

పద్మా : ఇది అచ్చంగా ఆర్యపుత్రుల పోలికే. ఇంకా సందేహ మెందుకు ? ఈ పటం అక్కగారిదే.

రాజు : దేవీ ! పటం చూచిందిమొదలు నీకు హాల్వో ద్వే గములు కలుగుతున్న వెంతువల్ల ?

పద్మా : ఈ పటాన్ని పోలిన యామె ఇక్కడే వుంటున్నది.

రాజు : వాసవదత్త పోలికేనా ?

పద్మా : అవును.

రాజు : అయితే పిలిపించుమఱి.

పద్మా : నేను కన్యగా వున్నప్పు డొక బ్రాహ్మణుడు “ఈమె నా చెల్లె”లని వప్పగించి వెళ్లినా డామెను. భర్తను విడిచి వున్నందువల్ల ఆమె పరపురుషుల కంటబడదు. ఆమె నాతోగూడా వున్నప్పు డార్యపుత్రులు చూడవచ్చును.

రాజు : విప్రసోదరి అయితే ఆమె మఱి యెవరో ? లోకంలో మనిషిని బోలిన మనిషి వుండడంకద్దు.

ప్రతీహారి : (ప్రవేశించి) జయము జయమేలినవారికి. ఎవరో బ్రాహ్మణు డుజ్జయినినుండి వచ్చి “నా చెల్లెలని దేవిచెంత విడిచివెళ్లెను. మల్లా తీసుకపోతా”నంటూ వచ్చి ద్వారమందున్నాడు.

రాజు : పద్మావతీ! ఆతడే నేమో ?

పద్మా : కావచ్చును.

రాజు : ఆ బ్రాహ్మణుని అంతఃపురమగ్యదలతో వెంటనే ప్రవేశపెట్టు.

ప్రతీ : చిత్తం. (నిష్క్రమించును)

రాజు : పద్మావతీ! నీవామెను తోడ్కొనిరా.

పద్మా : చిత్తం. (నిష్క్రమించును.)

(ప్రతీహారిని యాగంధరాయణుడు ప్రవేశము)

యాగం : (తనలా) ప్రభుహితంకోరి, ఇన్నాళ్లూ దేవిని మాటు పఱచినందుకు నేటికి నా సంకల్పమైతే యీడేరింది కాని, ప్రభువు ఏమంటావోకదాయని మనస్సు బాధిస్తున్నది.

ప్రతీ : అరుగో! ఏలినవారు సమీపించండి.

యశాగం : (సమీపించి) జయము జయం ప్రభువులకు.

రాజు : ఈకంఠస్వర మెక్కడో వినినట్లున్నది. ఏమండీ! మీ చెల్లెలిని పద్మావతి కప్పగించి వెళ్ళినారటకామా?

యశాగం : చిత్తము.

రాజు : అయితే ఆమెను వెంటనే తోడుకొనిరండి.

ప్రతీ : చిత్తం. (నిష్క్రమించును)

(ప్రతీహాసి, అవంతిక, పద్మావతి ప్రవేశింతురు)

పద్మా : రావమ్మా, రా! నీకో మంచివార్త చెబుతాను.

వాసవ : ఏమిటావార్త!

పద్మా : మీ అన్నగారు వచ్చారు.

వాసవ : ఆయన కింకా జ్ఞాపకముండటం మహాభాగ్యం.

పద్మా : (సమీపించి) ఆర్యపుత్రులకు జయం. ఈమెనే నా చెంత దాచబెట్టినది.

రాజు : అయితే వప్పగించు. అలాకాదు. న్యాసాన్ని సాక్షులయెదుట వప్పగించటం మంచిది. ఇదిగో! ఈరైభ్యు డూ, ఆయమ్మయూ సాక్షులు. వారియెదుట వప్పగించు.

పద్మా : ఇదిగోనండి. మీ చెల్లెలిని వప్పగించుకోండి.

ధాత్రి : (అవంతికను చూచి) అమ్మో! మాతల్లి, మా తల్లి, వాసవదత్త.

రాజు : ఏమీ! మహాసేనపుత్రియా! దేవీ! పద్మావతీ, నువ్వు అంతఃపురంలోకి వెళ్ళండి.

యశాగం : వద్దవద్ద నా చెల్లెలి నంతఃపురంలోకిపంపకండి.

రాజు : ఆలాఅనకండి, ఆమె మహాసేనపుత్రి.

యాగం : ధాతన్యపాలవంశదీపకుండటంచు
 వినయనిది, వేత్త, శుచియంచుఁ బేరుగాంచి
 రాజధర్మదేశికుండపై రాజవంద్రః
 పరులసొమ్మిట్లు బల్కిమై పట్టదగునె ?

రాజు : అయితే మేలిముసుగు తొలగించి ఆపోలిక యెట్టివో
 చూచెదము.

యాగం : జయము జయమేలినవారికి.

వాసవ : ఆర్యపుత్రులకు జయం.

రాజు : ఏమిటిది ! యశాగంధరాయణులూ, మహాసేన
 పుత్రీనా !

నిక్కమా, కలయా యిది ! నెలత తొల్లి
 యిటులె నాకంటఁబడియు నదృశ్యమాయె - (పరిశీలించి చూచి)
 పొలిసి, యేదేవి గవగూడఁ దలఁచినానొ
 ఆపె యీపుట్టువుననె నాకబ్బుపెట్టు !

యాగం : దేవి నిన్నాళ్ళు దాచియుంచిన అపరాధిని,
 మన్నించాలి ఏలినవారు. (పాదములపై బడునఁ)

రాజు : (శేకనైత్తి) యశాగంధరాయణులే అగుదురుమీరు !

రిత్యయున్నాదము నటించి, రిపులఁదునిమి
 మంత్రములుపన్ని, బహువిపన్మఱమాను
 లైన మము నుద్ధరించినయట్టి నీదు
 నీతివిక్రమములను వర్ణించుకొందు.

యాగం : ఏలినవారిని కష్టసుఖములం దనుగమించడమే కదా మాపని.

పద్మా : ఔ రార ! వాసవదత్తా దేవియా యీమె ! అమ్మా ! తెలివిమూలినదాన్ని, సఖీజనమనుకొని మీపట్ల ఎంతైనా అపచారం చేసాను. మీ పాదాలుపట్టి వేడుకొంటున్నాను. మన్నించరూ ?

వాసవ : (శేషశ్రుతి) లే ! సాభాగ్యవతీ లే, అర్థియైవచ్చిన లోప మీ శరీరముదేకాని ఇందు నీ దోష మేమున్నది తల్లీ !

పద్మా : అనుగ్రహం.

రాజు : నెచ్చెలీ ! యాగంధరాయణా ! దేవి నెందుకు దాచిపెట్టావు ?

యాగం : కాశాంబినైనా రక్షించుదామని.

రాజు : మఱి దేనిని పద్మావతి గప్పగించడం దేనికి ?

యాగం : ఈ తల్లి మాకు దేవి అవుతుందని జ్యోతిష్కుల వల్ల విని అలా చేసాను.

రాజు : ఋషుణ్ణుంతుడుగూడా ఎఱుగునా యీ తంత్ర మంతా ?

యాగం : చిత్తం. అందఱూ ఎఱిగిన తంత్రమే యిది.

రాజు : ఔర, ఋషుణ్ణుంతుడూ ! ఎంత దొంగ !

యాగం : దేవి కుశలంగావున్న శుభవార్త ఈ రైభ్యులూ, ఈ యమ్మా నేడే ఉజ్జయినికి కొంపోవడం మంచిది.

రాజు : కాదు కాదు. పద్మావతితో గూఢా మనమంతా
బయలుదేరి వెళ్లుదా ముజ్జయినికి.

యాగం : ఏలినవారి చిత్తానుసారం.

భరత వాక్యము,

హిమగిరియు వింధ్యమును గుండలములుగాఁగ,
నబ్ధి మొలనూలుగాఁగ నేకాతపత్ర
మైన మేదిసీమండలమందు సతము
జెలుఁగావుత మారాజసింహునాజ్ఞ.



